

## సభాపర్వం - ధర్మసారం

### విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।  
ప్రసన్నవదనం ధ్యాయేత్, సర్వవిఘ్నోపశాంతయే ॥

### శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।  
సర్వాపత్తివినాశాయ ప్రసన్నో భవ సర్వదా ॥

### శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।  
నాథాయ రుక్మిణీశాయ, నమో వేదాంతవేదినే ॥

### వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।  
వేదాబ్జభాస్కరం వందే, శమాదినిలయం మునిమ్ ॥

### అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -  
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,  
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,  
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల  
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,  
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-  
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,  
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,  
అష్టాత్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణి నమః



**అథ శ్రీమహాభారతే సభాపర్వాంతర్గత అర్షాభిహారణపర్వణి**

**అష్టాత్రింశోఽ ధ్యాయః**

**భీష్మ ఉవాచ**

తస్మాత్ సత్స్వపి వృద్ధేషు కృష్ణమర్చామ నేతరాన్ ।

ఏవం వక్తుం న చార్హస్త్వం మా తేఽ భూద్భుద్ధిరీదృశీ ॥ 38-11 ॥

జ్ఞానవృద్ధా మయా రాజన్ బహవః పర్యుపాసితాః ।

తేషాం కథయతాం శౌరేః అహం గుణవతో గుణాన్ ॥ 38-12 ॥

సమాగతానామశ్రౌషం బహుస్పహుమతాన్ సతామ్ ।

కర్మాణ్యపి చ యాన్యస్య జన్మప్రభృతి ధీమతః ॥ 38-13 ॥

బహుశః కథ్యమానాని నరైర్భూయశ్శ్రుతాని మే ।

న కేవలం వయం కామాత్ చేదిరాజ జనార్దనమ్ ॥ 38-14 ॥

న సంబంధం పురస్కృత్య కృతార్థం వా కథంచన ।

అర్చామహేఽ ర్చితం సద్భిః భువి భూతసుఖావహమ్ ॥ 38-15 ॥

యశశ్శౌర్యం జయం చాస్య విజ్ఞాయార్చాం ప్రయుంజ్మహే ।

న చ కశ్చిదిహాస్మాభిః సుబాలోప్యపరీక్షితః ॥ 38-16 ॥

గుణవృద్ధానతిక్రమ్య హరిరర్చ్యతమో మతః ।

జ్ఞానవృద్ధో ద్విజాతీనాం క్షత్రియాణాం బలాధికః ॥ 38-17 ॥

వైశ్యానాం ధాన్యధనవాన్ శూద్రాణామేవ జన్మతః ।

పూజ్యతాయాం చ గోవిందే హేతూ ద్వావపి సంస్థితౌ ॥ 38-18 ॥

వేదవేదాంగవిజ్ఞానం బలం చాభ్యధికం తథా ।

న్యూనాం లోకే హి కోఽ న్యోస్తి విశిష్టః కేశవాదృతే ॥ 38-19 ॥

దానం దాక్ష్యం శ్రుతం శౌర్యం హ్రీః కీర్తిర్బుద్ధిరుత్తమా ।

సన్నతిశ్రీర్ఘ్రితిస్తుష్టిః పుష్టిశ్చ నియతాఽ చ్యుతే ॥ 38-20 ॥

తమిమం లోకసంపన్నమ్ ఆచార్యం పితరం గురుమ్ ।  
అర్ఘ్యమర్చితమర్చార్థం సర్వే సంక్షన్తమర్థథ ॥ 38-21 ॥

ఋత్విగ్గురుస్తథాచార్యః స్నాతకో నృపతిః ప్రియః ।  
సర్వమేతద్భుషీకేశః తస్మాదభ్యర్చితోఽచ్యుతః ॥ 38-22 ॥

కృష్ణ ఏవ హి లోకానామ్ ఉత్పత్తిరపి చాప్యయః ।  
కృష్ణస్య హి కృతే విశ్వమ్ ఇదం భూతం చరాచరమ్ ॥ 38-23 ॥

ఏష ప్రకృతిరవ్యక్తా కర్తా చైవ సనాతనః ।  
పరశ్చ సర్వభూతేభ్యః తస్మాత్పూజ్యతమోఽచ్యుతః ॥ 38-24 ॥

ఋద్ధిర్మనో మహద్వాయుః తేజోఽమ్భుః ఖం మహీ చ యా ।  
చతుర్విధం చ యద్భూతం సర్వం కృష్ణే ప్రతిష్ఠితమ్ ॥ 38-25 ॥

**ఇతి శ్రీమహాభారతే నభావర్షాంతర్గత అర్ఘ్యాభిహారణపర్వణి**

**అష్టాత్రింశాధ్యాయే పంచదశశ్లోకాః**



### **సుభాషితమ్**

అశ్వమేధసహస్రస్య యత్ ఫలం సముదాహృతం ।

తత్ ఫలం సమవాప్నోతి దేవాగ్రే యో జయం పఠేత్ ॥



**శ్రీవేంకటేశ్వరస్వామి వారి**

**ణోవిందనానూపళి**



**అథ క్షమాప్రార్థనా**

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

**అథ లోకక్షేమప్రార్థనా**

స్వస్తిప్రజాభ్యః పరిపాలయంతాం  
న్యాయేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం  
లోకాస్సమస్తాస్సుఖినో భవన్తు ॥

**అథ భగవత్సమర్పణమ్**

కాయేన వాచా మనసేంద్రియైర్వా  
బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై  
నారాయణాయేతి సమర్పయామి ॥

**అథ మంగళమ్**

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

